

**वितरण आदेश क्रमांक: १**  
**कोषागारातून रोख रक्कम देय अनुदान**  
**२०१०-२०११.**

**पंचायत राज संस्थांना केंद्रपरिष्कृत १३ व्या वित्त**  
**आयोगांतर्गत जनरल बेसिक ग्रँटच्या सन**  
**२०१०-११ च्या पहिल्या हप्त्याच्या प्राप्त**  
**अनुदानाचे वितरण**

**महाराष्ट्र शासन**  
**ग्राम विकास व जलसंधारण विभाग**  
**शासन निर्णय क्रमांक: तेविआ-२०१०/प्र.क्र. ४३ / वित्त-४**  
**मंत्रालय, मुंबई-४०० ०३२,**  
**दिनांक : ३० ऑगस्ट, २०१०.**

**वाचा: शासन निर्णय क्रमांक: तेविआ-२०१०/प्र.क्र. २२ / वित्त-४, ग्राम विकास व जलसंधारण**  
**विभाग, मंत्रालय, मुंबई-४०० ०३२, दिनांक : ३० ऑगस्ट, २०१०.**

**प्रस्तावना :-** पंचायत राज संस्थांना त्यांचे बळकटीकरणासाठी १३ व्या वित्त आयोगांतर्गत जनरल बेसिक ग्रँटच्या स्वरूपात राज्य शासनास प्राप्त होणारा निधी प्रत्येक वर्षी पंचायत राज संस्थांच्या तीनही स्तरावर उपयोगात आणावयाचा आहे. १३ व्या वित्त आयोगांतर्गत जनरल बेसिक ग्रँटच्या स्वरूपात प्राप्त होणा-या निधीतून जिल्हा परिषद, पंचायत समिती व ग्राम पंचायत या तीनही स्तरावर घ्यावयाच्या बाबी आणि निधीचा विनियोग कशाप्रकारे करावयाचा, याबाबतच्या सूचना संदर्भाकित शासन निर्णयान्वये देण्यात आलेल्या आहेत. सन २०१०-११ साठी केंद्र शासनाकडून जनरल बेसिक ग्रँटच्या स्वरूपातील पहिल्या हप्त्यापोटी रु.२५५.९८ कोटी इतका निधी राज्यास प्राप्त झाला असून तो निधी सर्व पंचायत राज संस्थांना सन २०१०-११ या चालू आर्थिक वर्षात वितरीत करावयाचा आहे. त्यानुसार शासनाने खालीलप्रमाणे निर्णय घेतला आहे.

**शासन निर्णय :-** या शासन निर्णयान्वये १३ व्या वित्त आयोगाचा सन २०१०-११ या वित्तीय वर्षाचा जनरल बेसिक ग्रँटच्या स्वरूपातील पहिल्या हप्त्याचा रु. २५५,९८,००,०००/- (रु.२५५ कोटी ९८ लाख रुपये फक्त) इतका निधी सोबतच्या प्रपत्रात दर्शविल्याप्रमाणे सर्व जिल्हा परिषदांना (जि.प./पं.स./ग्रां.प.स्तरासाठी) अनुक्रमे १० : २० : ७० टक्के या प्रमाणात वितरीत करण्यात येत आहे. सदर अनुदान सोबतच्या प्रपत्रामध्ये नमूद केलेल्या जिल्हा परिषदांच्या मुख्य कार्यकारी अधिकारी यांच्या वी.डी.एस.वर वितरीत करण्यात येत आहे. राज्य स्तरावरून जिल्हा परिषदांना वितरीत करावयाच्या अनुदानाचे प्रगणन करताना या हप्त्यापुरता बदल करण्यात आलेला असून, संदर्भाधीन शासन निर्णयातील **ब (I)** नुसार असलेल्या निधी वितरणाच्या निकषातील अनुक्रमांक ६ मधील निकषाचे प्रमाण अनुक्रमांक ५ मधील निकषात समाविष्ट केले आहे.

२. त्याचप्रमाणे प्रपत्रात दर्शविल्यानुसार जिल्हापरिषदनिहाय (जि.प./पं.स./ग्रां.प.स्तरासाठी) अनुदानाची रक्कम प्राप्त झाल्यानंतर मुख्य कार्यकारी अधिकारी यांनी संदर्भाधीन शासन निर्णयात पंचायत समिती व ग्रामपंचायतींना निधी वितरण करण्यासाठी नमूद केलेल्या विहीत निकषात **फक्त या हप्त्यापुरताच खालील अ व ब नुसार** बदल करून पंचायत समिती व ग्रामपंचायतींना वितरीत करावयाच्या निधीचे प्रगणन (Calculation) करावे. **यापुढील प्राप्त होणा-या हप्त्यासाठी संदर्भित शासन निर्णयानुसारच निधी वितरीत करावा.**

अ) पंचायत समित्यांना निधी वितरणासाठी संदर्भाधीन शासन निर्णयात दिलेल्या एकूण ७ निकषांमधील निकष क्रमांक ७ मध्ये दिलेले, **“पर्यावरण संतुलित समृद्ध ग्राम योजनेत सहभागी ग्रामपंचायतींच्या टक्केवारीसाठी असलेले १५ टक्के प्रमाण”** पंचायत समितीच्या लोकसंख्येसाठी असलेल्या ४० टक्के प्रमाणामध्ये समाविष्ट करावे व निकष अनुक्रमांक ५ नुसार **“प्रिया सॉफ्टच्या अंमलबजावणीसाठी निश्चित केलेले ५ टक्के प्रमाण”** वित्त आयोगाच्या निधीच्या खर्चासाठी असलेल्या ५ टक्के प्रमाणामध्ये समाविष्ट करावे. यासंदर्भात बाराव्या वित्त आयोगाच्या निधीच्या खर्चाच्या टक्केवारीचे प्रमाण विचारात घ्यावे.

ब) ग्रामपंचायतींना निधी वितरणासाठी संदर्भाधीन शासन निर्णयात दिलेल्या एकूण ८ निकषांमधील निकष क्रमांक ४ मध्ये दिलेले, “पर्यावरण संतुलित समृद्ध ग्राम योजनेच्या अंमलबजावणीसाठी असलेले १५ टक्के प्रमाण” “ग्रामपंचायतीच्या लोकसंख्येसाठी असलेल्या ४० टक्के प्रमाणामध्ये” समाविष्ट करावे व निकष अनुक्रमांक ७ मध्ये, “प्रिया सॉफ्टच्या अंमलबजावणीसाठी निश्चित केलेले १० टक्के प्रमाण” “वित्त आयोगाच्या निधीच्या खर्चासाठी असलेल्या १० टक्के प्रमाणामध्ये” समाविष्ट करावे. या संदर्भात बाराव्या वित्त आयोगाच्या निधीच्या खर्चाच्या टक्केवारीचे प्रमाण विचारात घ्यावेत.

त्यानुसार पंचायत समित्यांना आणि ग्रामपंचायतींना देय असणारा निधी ५ ते १० दिवसांचे आत इ.सी.एस.(Electronic Clearance System)/एन.इ.एफ.टी (National Electronic Fund Transfer) किंवा आर.टी.जी.एस (Real Time Gross Settlement) यापैकी उपलब्ध बँकिंग रिस्टीमद्वारे सर्व मुख्य कार्यकारी अधिकारी, जिल्हा परिषद यांनी संबंधित पंचायत समित्यांच्या व ग्राम पंचायतींच्या खात्यावर वर्ग करावा.


३. प्राप्त निधीचा विनियोग निधी वितरीत झाल्यापासून सहा महिन्यांच्या आत करावयाचा आहे. निधी विहित वेळेत खर्च करण्याची जबाबदारी संबंधित मुख्य कार्यकारी अधिकारी, जिल्हा परिषद तसेच संबंधित गट विकास अधिकारी, पंचायत समिती व ग्रामसेवक / ग्राम विकास अधिकारी, ग्रामपंचायत यांची राहिल. मुख्य कार्यकारी अधिकारी, जिल्हा परिषद यांनी पंचायत राज संस्थांच्या तीनही स्तरावर झालेल्या खर्चाचा आढावा प्रत्येक महिन्यात घ्यावा व हा निधी शासनाने मंजूर केलेल्या प्रयोजनासाठी व विहित वेळेत खर्च करावा. यादृष्टीने योग्य अशा उपाययोजना कराव्यात. निधी खर्च करताना संदर्भाधीन शासन निर्णयात दिलेल्या सूचनांचे तंतोतंत पालन करून निधी खर्च करावा. निधी विहित वेळेत खर्च न झाल्यास त्याची सर्व जबाबदारी अंतिमतः मुख्य कार्यकारी अधिकारी यांची राहिल व त्याची नोंद त्यांच्या गोपनीय अहवालात घेण्यात येईल.

४. सदर निधी सन २०१०-११ च्या अर्थसंकल्पीय तरतूदीतून वितरीत करण्यात येत असून हा निधी खर्च करण्यास शासनातर्फे मान्यता देण्यात येत आहे. या निधीतून बाबनिहाय झालेल्या खर्चाची माहिती, शासनाकडून विहित करण्यात येईल त्या विवरण पत्रानुसार पुढील प्रत्येक महिन्याच्या १० तारखेपर्यंत शासनास न चुकता सादर करावी. तसेच, शासनाने मागणी केल्यावर किंवा प्रत्येक हप्त्याची रक्कम विहित केलेल्या वेळेत खर्च झाल्याबरोबर निधीच्या खर्चाचे अंतिम उपयोगिता प्रमाणपत्र व आर्थिक/ भौतिक अहवाल शासनास आणि महालेखापाल कार्यालयास पाठविण्यात यावा.

५. या बाबीवर होणारा खर्च मागणी क्र.एल-३, २५१५ - इतर ग्रामीण विकास कार्यक्रम, १९६ - जिल्हा परिषद/जिल्हा स्तरीय पंचायतीस सहाय्य, ३१ - सहाय्यक अनुदाने, (००) (०१) १३ व्हा वित्त आयोगाच्या शिफारशीनुसार पंचायत राज संस्थांना विविध विकास योजनांसाठी अनुदाने (योजनेतर) (२५१५ १५२३) या लेखाशिर्षाखाली सन २०१०-२०११ या आर्थिक वर्षाच्या अर्थसंकल्पीय तरतूदीतून खर्ची टाकावा.

६. सदरचा शासन निर्णय, वित्त विभागाच्या अनौपचारिक संदर्भ क्र. ५९९/१०/अर्थ.१७, दि.११/०८/२०१० नुसार निर्गमित करण्यात येत आहे. सदर शासन निर्णय महाराष्ट्र शासनाच्या वेबसाईटवर उपलब्ध व रण्यात आला असून त्याचा संगणक सांकेतांक क्र. २०१००९०११८१९०३००१ असा आहे.

महाराष्ट्राचे राज्यपाल यांच्या आदेशानुसार व नांवाने,



( प्रतिभा मा. पाटील )

कार्यासन अधिकारी, महाराष्ट्र शासन.

प्रति,

मा.मंत्री (ग्रा.वि.) यांचे खाजगी सचिव

मा. राज्यमंत्री (ग्रा.वि.) यांचे खाजगी सचिव

मा.सचिव (ग्रा.वि. व पं.रा.) यांचे स्वीय सहाय्यक

महालेखापाल, महाराष्ट्र - १ (लेखापरीक्षा), मुंबई (पाच जादा प्रतीसह)

महालेखापाल, महाराष्ट्र - २ (लेखापरीक्षा), नागपूर (पाच जादा प्रतीसह)

सर्व विभागीय आयुक्त.(महसूल)

सर्व जिल्हा परिषदांचे अध्यक्ष.

मुख्य लेखा परिक्षक, स्थानिक निधी लेखा, नवी मुंबई.

सर्व सहमुख्य लेखा परिक्षक, स्थानिक निधी लेखा (सर्व विभाग)

सर्व जिल्हा परिषदांचे मुख्य कार्यकारी अधिकारी.

सर्व जिल्हा परिषदांचे मुख्य लेखा व वित्त अधिवारी,

सर्व जिल्हा परिषदांचे उप मुख्य कार्यकारी अधिकारी (पंचायत)

सर्व जिल्हा कोषागार अधिकारी

वित्त विभाग का.क्र.(व्यय-१५/अर्थोपाय/वित्त आयोग कक्ष/अर्थसंकल्प-१७)


कक्ष अधिकारी, कार्यासन क्र. वित्त-१/वित्त-७/वित्त-८, ग्राम विकास विभाग, मंत्रालय, मुंबई - ३२

निवड नस्ती का.क्र.वित्त-४, ग्राम विकास व जलसंधारण विभाग, मंत्रालय, मुंबई - ३२

जनरल बेसिक ग्रेट वितरण आदेश क्रमांक:१  
शासन निर्णय क्रमांक तेविआ २०१०/ प्र.क्र. ४३ / वित्त-४,  
दिनांक-३० ऑगस्ट, २०१० चे प्रपत्र.

(रु. हजाराला)

अ.क्र.	जिल्हा परिषदेचे नाव	जिल्हा परिषद (१० टक्के)	पंचायत समिती (२० टक्के)	ग्राम पंचायत (७० टक्के)	एकूण
१	ठाणे	८९४६	१७८९२	६२६२२	८९४६०
२	रायगड	६७३०	१३४६०	४७११०	६७३००
३	रत्नागिरी	६४१०	१२८२०	४४८७०	६४१००
४	सिंधुदूर्ग	४३१६	८६३२	३०२१२	४३१६०
५	नाशिक	१२११०	२४२२०	८४७७०	१२११००
६	थुळे	७०७९	१४१५८	४९५५३	७०७९०
७	नंदूरबार	७६१५	१५२३०	५३३०५	७६१५०
८	जळगाव	१०३१६	२०६३२	७२२१२	१०३१६०
९	अहमदनगर	१२३६९	२४७३८	८६५८३	१२३६९०
१०	पुणे	१०७४१	२१४८२	७५१८७	१०७४१०
११	सातारा	८९८४	१७९६८	६२८८८	८९८४०
१२	सांगली	७७६३	१५५२६	५४३४१	७७६३०
१३	सोलापूर	१०५३८	२१०७६	७३७६६	१०५३८०
१४	कोल्हापूर	८६९०	१७३८०	६०८३०	८६९००
१५	औरंगाबाद	७८३१	१५६६२	५४८१७	७८३१०
१६	जालना	६५४९	१३०९८	४५८४३	६५४९०
१७	परभणी	५५८६	१११७२	३९१०२	५५८६०
१८	हिंगोली	५१८४	१०३६८	३६२८८	५१८४०
१९	बीड	८०५०	१६१००	५६३५०	८०५००
२०	नांदेड	९५५९	१९११८	६६९१३	९५५९०
२१	उस्मानाबाद	६५०७	१३०१४	४५५४९	६५०७०
२२	लातूर	७४१९	१४८३८	५१९३३	७४१९०
२३	बुलढाणा	८०१४	१६०२८	५६०९८	८०१४०
२४	अकोला	५४९२	१०९८४	३८४४४	५४९२०
२५	वाशिम	५३२९	१०६५८	३७३०३	५३२९०
२६	अमरावती	८७८४	१७५६८	६१४८८	८७८४०
२७	यवतमाळ	९५०९	१९०१८	६६५६३	९५०९०
२८	वर्धा	५५७८	१११५६	३९०४६	५५७८०
२९	नागपूर	७९४४	१४२८८	५०००८	७९४४०
३०	भंडारा	५२३९	१०४७८	३६६७३	५२३९०
३१	गोंदिया	६००८	१२०१६	४२०५६	६००८०
३२	चंद्रपूर	७६५३	१५३०६	५३५७१	७६५३०
३३	गडचिरोली	७९३८	१५८७६	५५५६६	७९३८०
	एकूण	२५५९८०	५११९६०	१७९१८६०	२५५९८००



(प्रतिभा मा. पाटील)

कार्यासन अधिकारी, महाराष्ट्र शासन.